

संसदेच्या/ विधानमंडळाच्या अधिवेशन
कालात जिल्हा नियोजन समितीच्या
बैठका आयोजित न करण्याबाबत.

महाराष्ट्र शासन
नियोजन विभाग

शासन परिपत्रक क्रमांक: डिएपी- १०१५/ प्र.क्र. ८३ / का. १४८१

मंत्रालय

मुंबई- ४०० ०३२

तारीख: २८ एप्रिल, २०१५

वाचा -

१. शासन परिपत्रक, नियोजन विभाग, क्रमांक : डीपीसी- १०९८/प्र.क्र. ५९/का. १४४४,
दि. १२ ऑगस्ट, १९९८

परिपत्रक -

संसदेच्या / विधीमंडळाच्या अधिवेशन कालावधीत जिल्हा नियोजन व विकास मंडळांच्या बैठका आयोजित न करण्याबाबत संदर्भाधीन दि. १२ ऑगस्ट, १९९८ च्या परिपत्रकान्वये सूचना निर्गमित करण्यात आल्या आहेत. तथापि, संविधानाच्या कलम २४३ झेड डी मधील सुधारणे नुसार जिल्हा नियोजन व विकास मंडळे बरखास्त करण्यात येऊन राज्यात सर्व जिल्ह्यांमध्ये जिल्हा नियोजन समित्या गठीत करण्यात आल्या आहेत. त्यामुळे संसदेच्या/ विधीमंडळाच्या अधिवेशन कालावधीत जिल्हा नियोजन समितीच्या बैठका आयोजित न करण्या बाबत नव्याने सूचना निर्गमित करण्याची बाब शासनाच्या विचाराधीन होती. त्यानुषंगाने पुढीलप्रमाणे सूचना निर्गमित करण्यात येत आहेत.

(१) संसदेच्या अधिवेशन कालावधीत जिल्हा नियोजन समितीच्या बैठका आयोजित करण्यात आल्यास संसद सदस्यांना बैठकीस उपस्थित राहणे गैरसोयीचे होते. तसेच त्यांना त्यांच्या मतदार संघातील अडचणी/ समस्या तसेच विकासाच्या कामांवर चर्चा/सूचना करता येत नाहीत. यास्तव संसदेच्या अधिवेशन कालावधीत जिल्हा नियोजन समितीच्या बैठका आयोजित करण्यात येऊ नयेत. तसेच संसदेच्या अधिवेशन कालावधीत जिल्हा नियोजन समितीची बैठक आयोजित करणे अपरिहार्य तथा आवश्यक असल्यास, शनिवारी संसदेचे अधिवेशन नसल्याची खातरजमा करून जिल्हा नियोजन समितीची बैठक शनिवारी आयोजित करण्यास हरकत राहणार नाही.

(२) तसेच राज्य विधीमंडळाच्या अधिवेशन कालावधीत जिल्हा नियोजन समितीच्या बैठका आयोजित करण्यात आल्यास विधानमंडळ सदस्यांना बैठकीस उपस्थित राहणे गैरसोयीचे होते. तसेच त्यांना त्यांच्या मतदार संघातील अडचणी/ समस्या तसेच विकासाच्या कामांवर चर्चा/सूचना करता येत नाहीत. यास्तव राज्य विधीमंडळाच्या अधिवेशन कालावधीत जिल्हा नियोजन समितीच्या बैठका आयोजित करण्यात येऊ नयेत. तसेच राज्य विधीमंडळाच्या अधिवेशन कालावधीत जिल्हा नियोजन समितीची बैठक आयोजित करणे अपरिहार्य तथा आवश्यक असल्यास, शनिवारी विधीमंडळाचे अधिवेशन नसल्याची खातरजमा करून जिल्हा नियोजन समितीची बैठक शनिवारी आयोजित करण्यास हरकत राहणार नाही.

२. उपरोक्त सूचनांचे काटेकोरपणे पालन होईल याची दक्षता घेण्यात यावी व सदर सूचना सर्व संबंधितांच्या नजरेस आणून द्याव्यात.

हे परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संगणक संकेतांक २०१५०४२८११०२२५०३१६ असा आहे. सदरचे परिपत्रक डिजीटल स्वाक्षरीने साक्षंकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(गो. पु. थत्ते)

कार्यासन अधिकारी, महाराष्ट्र शासन

प्रत,

१. मा. राज्यपाल यांचे सचिव,
२. मा. मुख्यमंत्री यांचे सचिव,
३. मा. मंत्री (नियोजन) यांचे खाजगी सचिव,
४. मा. राज्यमंत्री (नियोजन) यांचे खाजगी सचिव
५. मा. पालकमंत्री तथा अध्यक्ष, जिल्हा नियोजन समिती, (सर्व जिल्हे)
६. मा. मुख्य सचिव,
७. शासनाचे सर्व अपर मुख्य सचिव/प्रधान सचिव/ सचिव, सर्व मंत्रालयीन विभाग.
८. अपर आयुक्त व सदस्य सचिव, विदर्भ विकास मंडळ, नागपूर.
९. अपर आयुक्त व सदस्य सचिव, मराठवाडा विकास मंडळ, औरंगाबाद.
१०. अपर आयुक्त व सदस्य सचिव, उर्वरित महाराष्ट्र विकास मंडळ, मुंबई.
११. सर्व विभागीय आयुक्त.
१२. सर्व जिल्हाधिकारी व सदस्य सचिव, जिल्हा नियोजन समिती.
१३. सर्व मुख्य कार्यकारी अधिकारी, सर्व जिल्हा परिषद
१४. सर्व उप आयुक्त (नियोजन), विभागीय आयुक्त कार्यालये.
१५. सर्व जिल्हा नियोजन अधिकारी, जिल्हा नियोजन समिती (सर्व जिल्हे)
१६. निवड नस्ती, का-१४८१, नियोजन विभाग.